



நாணயச் சபை

இலங்கை மத்திய வங்கி

2021 ஏப்பிரல் 25

வங்கித்தொழில் சட்டப் பணிப்புரைகள்

2021இன் 07ஆம் இலக்கம்

உரிமம்பெற்ற வர்த்தக வங்கிகளினால் மேற்கொள்ளப்படும் வெளிநாட்டுச் செலாவணியின் முன்னோக்கிய விற்பனைகள் மற்றும் கொள்வனவுகள்

திருத்தப்பட்டவாறான 1988ஆம் ஆண்டின் 30ஆம் இலக்க வங்கித்தொழில் சட்டத்தின் 46(1) பிரிவினால் உரித்தாக்கப்பட்ட அதிகாரங்களின் நியதிகளுக்கிணங்க விடுக்கப்படுகிறது.

வெளிநாட்டுச் செலாவணிச் சந்தையில் காணப்படும் மிகையான தளம்பல்களையும் வங்கிகளின் இடர்நேர்வு முகாமைத்துவத்தின் மீதான தாக்கத்தினையும் தவிர்க்கும் அவசியத்தினைக் கருத்திற் கொண்டு, உரிமம்பெற்ற வர்த்தக வங்கிகள் பின்வரும் விடயங்கள் நீங்கலாக, உடன் திகதிக்கு அப்பாலான பெறுமதித் திகதியுடன் கூடிய வெளிநாட்டுச் செலாவணியின் முன்னோக்கிய ஒப்பந்தங்களை மேற்கொள்வதிலிருந்தும் மறுஅறிவித்தல்வரை விலகியிருத்தல் வேண்டும்.

- (i) ஏற்றுமதியாளர்களிடமிருந்து கிடைக்கத்தக்கவை உட்பட, அவர்களது வாடிக்கையாளர்களிடமிருந்தான வெளிநாட்டுச் செலாவணியின் முன்னோக்கிய கொள்வனவு.
- (ii) இலங்கை மத்திய வங்கியினால் ஒப்புதலளிக்கப்பட்ட, வெளிநாட்டு நாணயக் கடன்பாடுகளிலிருந்து தோன்றுகின்ற வெளிநாட்டுச் செலாவணி வெளிப்படுத்துகை இடர்நேர்வுகளிலிருந்து இலங்கை மத்திய வங்கியினால் ஒழுங்குமுறைப்படுத்தப்படுகின்ற உரிமம்பெற்ற சிறப்பியல்பு வாய்ந்த வங்கிகளையும் உரிமம்பெற்ற நிதிக் கம்பனிகளையும் பாதுகாக்கும் பொருட்டு, அவற்றின் வெளிநாட்டுச் செலாவணிக் கடன்பாடுகளின் மீது பரஸ்பர பரிமாற்றல் ஏற்பாடுகளுக்காக வசதியளித்தல்.
- (iii) இலங்கை மத்திய வங்கியினால் ஒப்புதலளிக்கப்பட்ட வெளிநாட்டு நாணயக் கடன்பாடுகளிலிருந்து தோன்றுகின்ற வெளிநாட்டுச் செலாவணி வெளிப்படுத்துகை இடர்நேர்வுகளிலிருந்து கம்பனி வாடிக்கையாளர்களைப் பாதுகாக்கும் பொருட்டு அவர்களின் வெளிநாட்டுச் செலாவணிக் கடன்பாடுகளின் மீது பரஸ்பர பரிமாற்றல் ஏற்பாடுகளுக்கு வசதியளித்தல்.
- (iv) கொடுக்கல்வாங்கல்களின் நம்பகத்தன்மையினைச் சரிபார்த்ததன் பின்னர் வாடிக்கையாளர்களிடமிருந்து தெரிவிக்கப்படும் கோரிக்கையினை அடிப்படையாகக் கொண்டு, வரலாற்று வீதங்களில் வாடிக்கையாளரின் ஏற்கனவேயுள்ள முன்னோக்கிய/ பரஸ்பர பரிமாற்றல் ஒப்பந்தங்களின் பெறுமதித் திகதியை திருத்துதல்/ நீடித்தல்.
- (v) தனியொரு இணைத்தரப்பினருடன் (அதாவது இரண்டு வங்கிகளுக்குமிடையில் மாத்திரம்) வங்கிகளுக்கிடையிலான முன்னோக்கிய மற்றும் பரஸ்பர பரிமாற்றல் கொடுக்கல்வாங்கல்களுக்குள் நுழைதல்.
- (vi) முன்னோக்கிய குறுக்கு நாணய கொடுக்கல்வாங்கல்களுக்குள் நுழைதல்.

ஒப்பம்

பேராசிரியர் டபிள்யூ. டி. லக்ஷ்மன்

நாணயச் சபையின் தலைவரும்

இலங்கை மத்திய வங்கியின் ஆளுநரும்